



حدیث: کوئی شخص کسی دوسرے شخص پر فسق اور کفر کی تہمت نہ لگائے، کیوں کہ اگر وہ ایسا نہ ہوا تو یہ تہمت اسی کی طرف لوٹ آئے گی۔

صفحہ رئیس / زمرے / عقیدہ

زمرہ: عقیدہ . اسماء و احکام . کفر .

عَنْ أَبِي ذَرٍّ رَضِيَ اللَّهُ عَنْهُ أَنَّهُ سَمِعَ النَّبِيَّ صَلَّى اللَّهُ عَلَيْهِ وَسَلَّمَ يَقُولُ:

«لَا يَزِمِي رَجُلٌ رَجُلًا بِالْفُسُوقِ، وَلَا يَزِمِيهِ بِالْكَفْرِ، إِلَّا ارْتَدَّتْ عَلَيْهِ، إِنْ لَمْ يَكُنْ صَاحِبَهُ كَذَلِكَ».

[صحیح] - [متفق علیہ] - [صحیح البخاری: 6045]

ابودر رضی اللہ عنہ سے روایت ہے کہ انہوں نے اللہ کے نبی صلی اللہ علیہ وسلم کو کہتے ہوئے سنا:

"کوئی شخص کسی دوسرے شخص پر فسق اور کفر کی تہمت نہ لگائے، کیوں کہ اگر وہ ایسا نہ ہوا تو یہ تہمت اسی کی

طرف لوٹ آئے گی۔"

[صحیح] - [متفق علیہ] - [صحیح البخاری: 6045]

شرح

اللہ کے نبی صلی اللہ علیہ وسلم نے اس بات سے خبردار کیا ہے کہ کوئی کسی سے یہ کہے کہ تم فاسق ہو یا تم کافر ہو۔ کیوں کہ سامنے والا شخص اگر فاسق یا کافر نہ ہو، تو کہنے والا ہی اس صفت کا حق دار ہو جائے گا اور اس کی کہی ہوئی بات اسی کی جانب لوٹ جائے گی۔ البتہ اگر اس کی کہی ہوئی بات درست ہو تو کہنے والے کا کوئی نقصان نہیں ہوگا کیوں

کہ اس کی کہی ہوئی بات سچی ہے۔

؟ حدیث کے کچھ فوائد

1. کسی شرعی جواز کے بغیر کسی کو کافر یا فاسق کہنا حرام ہے۔

2. لوگوں کے بارے میں احکام صادر کرنے سے پہلے ان کے بارے میں تفتیش ضروری ہے۔

3. ابن دقیق عید کہتے ہیں: کسی شخص کو، جو سچ مچ کافر نہ ہو، کافر کہنے والے کے لیے یہ بہت بڑی

وعید ہے۔

4. ابن حجر عسقلانی کہتے ہیں: کسی کو کافر یا فاسق کہنے سے اس کے فاسق یا کافر نہ ہو جانے سے یہ

لازم نہیں آتا کہ وہ ایسا کہنے کی وجہ سے گناہ گار نہیں ہوگا۔ دراصل اس کی تھوڑی سی تفصیل ہے۔

اگر سامنے والے کی خیرخواہی یا اس کا حال بتا کر کسی اور کی خیرخواہی کرنا مقصد ہو، تو جائز ہے۔

اگر عار دلانا، بدنام کرنا اور تکلیف دینا مقصد ہو، تو جائز نہیں ہے۔ کیوں کہ حکم پردہ پوشی کرنے، تعلیم دینے اور سمجھانے بجھانے کا ہے اور یہ کام نرمی سے ہو جائے، تو سختی سے کرنا جائز نہیں ہے۔ سختی کرنے سے کبھی کبھی انسان بھڑک جاتا ہے اور اصرار کرنے لگتا ہے۔ کیوں کہ بہت سے لوگوں کس طبیعت میں انانیت ہوتی ہے، جو خاص طور سے اس وقت جاگ اٹھتی ہے، جب بتانے والا سامنے والے سے کم مقام و مرتبے والا ہو۔ ⚠

زمرے

- عقیدہ . اسماء و احکام . کفر
- عقیدہ . اسماء و احکام . فسق

සිංහල	Bosanski	Русский	Türkçe	বাংলা	Indonesia	Español	English	عربي	
മലയാളം	Português	Hausa	Kurdî	Tagalog	Tiếng Việt	فارسی	中文	हिन्दी	
አማርኛ	Svenska	Shqip	অসমীয়া	پښتو	ไทย	မြန်မာ	தமிழ்	Kiswahili	తెలుగు
Moore	Magyar	Română	Kinyarwanda	Српски	دری	नेपाली	ગુજરાતી	Nederlands	
தமிழ்	Македонски	ქართული	Українська	Wolof	ಕನ್ನಡ	Oromoo	Malagasy		
			मराठी	ਪੰਜਾਬੀ					